



శ్రావణమాసం ఎఫెక్ట్!
- భారీగా తగ్గిన చికెన్ ధరలు

జాతీయ తెలుగు దినపత్రిక

ప్రజాజ్యోతి

మహబూబ్ నగర్ ప్రతి అక్షరం ప్రజల కోసం

నాగర్ కర్నూల్, వనపర్తి జోగులాంబ గద్వాల నారాయణపేట

17 సోమవారం, ఆగస్టు 2026

పేజీలు:05

అడ్వాన్స్ టెక్నాలజీ సెంటర్లతో యువతకు నైపుణ్య శిక్షణ

- మారుమూల ప్రాంతాల యువతకు ఆధునిక సాంకేతిక విద్య అందించడమే ప్రభుత్వ లక్ష్యం : మంత్రి వివేక్ వెంకటస్వామి

మహబూబ్ నగర్, ఆగస్టు 16

(ప్రజా జ్యోతి బ్యూరో):

మారుమూల ప్రాంతాల్లోని యువతకు ఆధునిక సాంకేతిక నైపుణ్యాలను అందించి మెరుగైన ఉద్యోగ అవకాశాలు కల్పించాలనే లక్ష్యంతో రాష్ట్ర ప్రభుత్వం అడ్వాన్స్ టెక్నాలజీ సెంటర్లను ఏర్పాటు చేస్తోందని రాష్ట్ర కార్మిక, ఉపాధి, శిక్షణ, ఫ్యాక్టరీస్, గనులు, భూగర్భ శాఖ మంత్రి జి. వివేక్ వెంకటస్వామి అన్నారు. ఆదివారం దేవరకర్ణ నియోజకవర్గం చిన్నచింతకుంట మండలం పల్లమడి గ్రామంలో రూ.43.4 కోట్లతో ఏర్పాటు చేయనున్న అడ్వాన్స్ టెక్నాలజీ సెంటర్ కు మంత్రి శంకుస్థాపన చేశారు. అనంతరం జరిగిన సభలో ఆయన మాట్లాడుతూ గ్రామీణ ప్రాంతాల్లో ఆధునిక శిక్షణా కేంద్రాలను ఏర్పాటు చేయడం ద్వారా స్థానికంగానే యువతకు నైపుణ్యాభివృద్ధి, ఉపాధి అవకాశాలు లభిస్తాయని తెలిపారు.

మిగతా 2 లో



హార్ ఘర్ హనుమాన్ చాలీసా

నేటితో 28 వారాలు పూర్తి

అడ్వాన్స్ టెక్నాలజీ సెంటర్లతో యువతకు నైపుణ్య శిక్షణ

- మారుమూల ప్రాంతాల యువతకు ఆధునిక సాంకేతిక విద్య అందించడమే ప్రభుత్వ లక్ష్యం

మొదటిపేజీ తరువాయి

పల్లమడి ప్రాంతానికి త్వరలో బ్రిడ్జి నిర్మాణం పూర్తయితే రాకపోకలు మరింత సులభతరం అవుతాయని, చుట్టుపక్కల గ్రామాల యువత కూడా ఏ టీ సి కి చేరుకుని నైపుణ్య శిక్షణ పొందే అవకాశం ఉంటుందని అన్నారు. అభివృద్ధి కార్యక్రమాలు మారుమూల ప్రాంతాలకు చేరినప్పుడే ప్రజలకు ఉపాధి అవకాశాలు పెరుగుతాయని పేర్కొన్నారు.

యువతకు నైపుణ్యమే భవిష్యత్తుకు బాట:

ఉద్యోగాల కోసం యువత ఇతర ప్రాంతాలకు వలస వెళ్లకుండా, ఆధునిక సాంకేతిక నైపుణ్యాలు అభివృద్ధి చేసుకుని అధిక వేతనాలు పొందేలా తీర్చిదిద్దాలన్న అవసరం ఉందని మంత్రి అన్నారు. ఎన్నికల సమయంలో ఇచ్చిన హామీ మేరకు రాష్ట్ర ప్రభుత్వం రెండు లక్షల ఉద్యోగాల భర్తీ దిశగా ముందుకు సాగుతోందని, ఇప్పటికే సుమారు లక్ష ఉద్యోగాలను భర్తీ చేసినట్లు తెలిపారు.

మారుతున్న సాంకేతికతకు అనుగుణంగా శిక్షణ:

సాంకేతిక పరిజ్ఞానం వేగంగా మారుతున్న నేపథ్యంలో యువత కొత్త టెక్నాలజీలను నేర్చుకోవాలని మంత్రి సూచించారు. ఆటోమొబైల్ రంగంలో పెట్రోల్, డీజిల్ వాహనాల నుంచి ఎలక్ట్రిక్ వాహనాల వైపు మార్పు జరుగుతున్నందున అందుకు అనుగుణమైన నైపుణ్యాలను యువత పెంపొందించుకోవాలని అన్నారు.

రూ.4 వేల కోట్లతో 119 ఏటీసీలు:

రాష్ట్రవ్యాప్తంగా సుమారు రూ.4 వేల కోట్ల వ్యయంతో 119 అడ్వాన్స్ టెక్నాలజీ సెంటర్లను ఏర్పాటు చేస్తున్నట్లు మంత్రి తెలిపారు. గతంలో ఉన్న 65 ఐటీఐలను కూడా ఆధునికీకరించి అడ్వాన్స్ టెక్నాలజీ సెంటర్లుగా అభివృద్ధి చేస్తున్నామని చెప్పారు. ఈ కేంద్రాల్లో ఎలక్ట్రిషియన్, వెల్డర్, ఎలక్ట్రిక్ వాహనాల నిర్వహణ, రోబోటిక్స్, సి ఎన్ సి మెషిన్ ఆపరేషన్ వంటి ఆధునిక కోర్సుల్లో శిక్షణ అందించనున్నట్లు తెలిపారు. వ్యవసాయ రంగంలో ఆధునిక పద్ధతులు, అగ్రి ప్రొసెసింగ్ వంటి అంశాల్లోనూ శిక్షణ పొందే అవకాశం ఉంటుందని చెప్పారు.

విదేశాల్లోనూ ఉద్యోగ అవకాశాలు:

ఆధునిక సాంకేతిక నైపుణ్యాలతో పాటు జర్మన్, జపనీస్ వంటి విదేశీ భాషలను నేర్చుకుంటే జర్మనీ, జపాన్, యూరప్ తదితర దేశాల్లో మెరుగైన ఉద్యోగ అవకాశాలు పొందవచ్చని మంత్రి అన్నారు. ఏటీసీ లో శిక్షణ పొందిన యువతకు విదేశాల్లో కూడా ఉపాధి అవకాశాలు కల్పించే దిశగా ప్రభుత్వం చర్యలు తీసుకుంటుందని తెలిపారు. వచ్చే ఏడాది తాను తిరిగి ఈ ప్రాంతానికి వచ్చే సమయానికి కనీసం 100 మంది యువతకు శిక్షణ అందించి జర్మనీలో ఉద్యోగ అవకాశాలు కల్పించేలా కృషి చేస్తామని పేర్కొన్నారు. జపాన్ లోనూ నైపుణ్యం కలిగిన ఇంజనీర్లకు మంచి అవకాశాలు ఉన్నాయని తెలిపారు.

శిక్షణార్థులకు నెలకు రూ.2 వేల స్టెండ్:

పేద, మధ్యతరగతి కుటుంబాలకు చెందిన యువత ఆర్థిక ఇబ్బందులు లేకుండా శిక్షణ పొందేందుకు ఏటీసీ లో శిక్షణ పొందే విద్యార్థులకు నెలకు రూ.2,000 స్టెండ్ అందించాలని ప్రభుత్వం నిర్ణయించిందని మంత్రి తెలిపారు. యువత ఈ అవకాశాన్ని సద్వినియోగం చేసుకుని శిక్షణ పూర్తి చేసి ఉద్యోగాలు పొందాలని, తల్లిదండ్రులు తమ పిల్లలను నైపుణ్య శిక్షణ వైపు ప్రోత్సహించాలని కోరారు. ప్రస్తుతం ఏర్పాటు చేస్తున్న ఏ టీసీ లో 100 మంది విద్యార్థులతో విజయవంతంగా శిక్షణ కార్యక్రమాలు నిర్వహిస్తే వచ్చే ఏడాది మరో ఏ టీసీ సెంటర్ మంజూరు చేస్తామని మంత్రి తెలిపారు. దేవరకద్ర నియోజకవర్గంలో బీడీ కార్మికులు అధికంగా ఉన్నందున వారి ఆరోగ్య పరిరక్షణ కోసం ఈఎస్ఐ డిస్పెన్సరీ మంజూరుకు సంబంధించిన ప్రతిపాదనలు



సంబంధిత శాఖ కార్యదర్శికి పంపినట్లు చెప్పారు.

దేవరకద్రను ఆదర్శ నియోజకవర్గంగా తీర్చిదిద్దుతాం: ఎమ్మెల్యే జి ఎం ఆర్

దేవరకద్ర ఎమ్మెల్యే మధుసూదన్ రెడ్డి మాట్లాడుతూ చిన్నచింతకుంటలో రూ.43.4 కోట్లతో ఏ టీసీ ఏర్పాటు చేస్తున్నందుకు మంత్రి వివేక్ వెంకటస్వామికి కృతజ్ఞతలు తెలిపారు. పదో తరగతి అనంతరం యువత నైపుణ్య శిక్షణ పొందేందుకు ఈ కేంద్రం ఎంతో ఉపయోగపడుతుందని అన్నారు. ఏ టీసీ లో ఆరు విభాగాల్లో నైపుణ్య శిక్షణ అందించనున్నట్లు తెలిపారు. ఈ అవకాశాన్ని సద్వినియోగం చేసుకున్న యువత భవిష్యత్తులో నియోజకవర్గంలో ఏర్పాటు కానున్న బ్రహ్మాన్ మిస్సెల్ తయారీ కర్మాగారం, ఇతర పరిశ్రమల్లో ఉద్యోగాలు పొందే అవకాశం ఉంటుందని పేర్కొన్నారు. గత రెండున్నరేళ్లలో దేవరకద్ర నియోజకవర్గ అభివృద్ధికి అనేక కార్యక్రమాలు చేపట్టామని ఎమ్మెల్యే తెలిపారు. డిగ్రీ కళాశాల, చిన్నచింతకుంటలో జూనియర్ కళాశాల, దమ్మగూడూరులో రూ.200 కోట్లతో యంగ్ ఇండియా ఇంటిగ్రేటెడ్ పాఠశాల, దేవరకద్రలో 100 పడకల ఆసుపత్రి, సివిల్ జస్టి కోర్టు ఏర్పాటుకు చర్యలు చేపట్టినట్లు వివరించారు. నియోజకవర్గంలో బ్రహ్మాన్ మిస్సెల్ తయారీ కర్మాగారం, భూత్పూర్ మండలంలో మిథాని కర్మాగారం ఏర్పాటుకు సంబంధించిన భూసేకరణ పనులను వేగవంతం చేసినట్లు తెలిపారు. చిన్నచింతకుంట మండలంలోనే సుమారు రూ.450 కోట్ల అభివృద్ధి పనులు చేపట్టామని, రాబోయే రోజుల్లో మరిన్ని కార్యక్రమాలు చేపట్టి దేవరకద్ర నియోజకవర్గాన్ని రాష్ట్రంలోనే ఆదర్శ నియోజకవర్గంగా తీర్చిదిద్దాలని ఎమ్మెల్యే అన్నారు. ఈ కార్యక్రమంలో స్థానిక సంస్థల అదనపు కలెక్టర్ మధుసూదన్ నాయక్, రాష్ట్ర ఉపాధి, శిక్షణ సంస్థ డైరెక్టర్ రాజేష్, జాయింట్ డైరెక్టర్ నరేష్, రీజినల్ డిప్యూటీ డైరెక్టర్ సీతారాములు, జిల్లా ఉపాధి కల్పన అధికారి మైత్రి ప్రియ, సి.సి.కుంట తహసీల్దార్ ఎల్లన్న, అసిస్టెంట్ కమిషనర్ లేబర్ మహమ్మద్ అల్లాఫ్, సి.సి.కుంట ఎంపీడీవో అనురాధ, పల్లెమర్రి సర్పంచ్ ఏ.లక్ష్మి, ఇతర ప్రజాప్రతినిధులు పాల్గొన్నారు.

మొదటిపేజీ తరువాయి

శ్రావణ

మాసం ఎఫెక్ట్!

-భారీగా తగ్గిన చికెన్ ధరలు

నాగర్ కర్నూల్ : ఆగస్టు (16 ప్రజా జ్యోతి)

చికెన్ ధరలపై శ్రావణమాసం ఎఫెక్ట్ చూపిస్తుంది పది రోజుల కిందట వరకు స్క్విడ్స్ చికెన్ కిలో 280 నుండి 300 మధ్య విక్రయాలు జరగగా ప్రస్తుతం ధరలు భారీగా తగ్గాయి. నాగర్ కర్నూల్ జిల్లా కేంద్రంతో చికెన్ ధరలు 220 నుంచి 240 మధ్య విక్రయిస్తున్నారు.

మొదటిపేజీ తరువాయి

హర్ ఘర్ హనుమాన్ చాలీసా.....

నేటితో 28 వారాలు పూర్తి

మహమ్మదాబాద్ ఆగస్టు 16(ప్రజా జ్యోతి)

మండల కేంద్రం లోని రామ కొండ కాలనీ సిద్ధు కవితల గార్ల స్వగృహం లో హనుమాన్ చాలీసా పారాయణం ఘనంగా నిర్వహించారు. సిద్ధాంతి అరవిందం గారి సూచన మేరకు మహమ్మదాబాద్ “జై భారత్ భజన మండలి “బృందం గత ఫిబ్రవరి 28 న ప్రారంభించి నేటితో 28 వారాలు పూర్తి చేసినట్లు నిర్వాహకులు తెలిపారు. గ్రామంలో ప్రతి వారం ఒకరి గృహాన్ని ఎంపిక చేసి పారాయణ కార్యక్రమాన్ని నిర్వహిస్తున్నారు. హనుమాన్ చాలీసా పారాయణం ద్వారా భక్తుల్లో అధ్యాత్మిక చైతన్యం, ఐక్యత పెంపొందుతుందని వారు తెలిపారు. ప్రతి వారం హనుమాన్ చాలీసా పారాయణం తర్వాత పిల్లల్లో భక్తి భావన, క్రమశిక్షణ పెద్దల పట్ల గౌరవం నైతిక విలువ లకు సంబంధించిన విషయాల పట్ల అవగాహన కల్పించేందుకు తత్సంగం నిర్వహిస్తున్నట్లు తెలిపారు. ఈ కార్యక్రమం లో నర్సిని కిషోర్ కుమార్, కమ్మరి జనార్ధనాచారి, చింతకింది కేశవులు గూళ్ల గోపాల్, దస్తయ్య, వేణు గౌడ్, అడ్వాక్ టే నర్సిములు, ప్రతాప్ సింగ్, పోషపు తదితరులు పాల్గొన్నారు.

నేడే చిన్నంబావి మండల స్థాయి ప్రజావాణి

- ఎంపీడీఐ సుర్ల

ఆదర్శ గౌడ్

చిన్నంబావి ఆగస్టు 16 (ప్రజా జ్యోతి)

చిన్నంబావి మండల కేంద్రంలోని గ్రామస్థాయిలో ప్రజలు ఎదుర్కొంటున్న సమస్యలను పరిష్కరించేందుకు రాష్ట్ర ప్రభుత్వ ఆదేశాల మేరకు సోమవారం చిన్నంబావి మండల పరిషత్ కార్యాలయంలో మండల స్థాయి ప్రజావాణి కార్యక్రమాన్ని నిర్వహించనున్నట్లు ఎంపీడీఐ సుర్ల ఆదర్శ గౌడ్ పత్రిక ప్రకటనలో తెలిపారు. ఉదయం 10:00 నుండి మధ్యాహ్నం 1:00 వరకు జరిగే కార్యక్రమానికి అన్ని శాఖల మండల స్థాయి అధికారులు, పంచాయతీ కార్యదర్శులు హాజరవుతారని పేర్కొన్నారు. మండల ప్రజలు ప్రజావాణిని సద్వినియోగం చేసుకుని తమ సమస్యలను అధికారుల దృష్టికి తీసుకువచ్చి పరిష్కరించుకోవాలని కోరారు. ప్రతి సోమవారం మండల పరిషత్ కార్యాలయంలో ప్రజావాణి కొనసాగుతుందని ఎంపీడీఐ తెలిపారు.



ఖాదర్ కి జన్మదిన

శుభాకాంక్షలు తెలిపిన ఎమ్మెల్యే

- క్యాంప్ కార్యాలయంలో ఘనంగా జన్మదిన వేడుకలు

నాగర్ కర్నూల్ ఆగస్టు 16 (ప్రజా జ్యోతి)

జిల్లా ప్రతినిధి)

నాగర్ కర్నూల్ జిల్లా అచ్చంపేట పట్టణ కేంద్రంలోని క్యాంప్ కార్యాలయంలో అచ్చంపేట కాంగ్రెస్ పార్టీ అధ్యక్షుడు ఎండి ఖాదర్ జన్మదిన వేడుకలను కాంగ్రెస్ శ్రేణుల ఆధ్వర్యంలో ఆదివారం ఘనంగా నిర్వహించారు. ఈ కార్యక్రమానికి ముఖ్యఅతిథిగా ఎమ్మెల్యే వంశీకృష్ణ హాజరై, ఖాదర్ కి శాలువా కప్పి కేక్ తినిపించి శుభాకాంక్షలు తెలిపారు. ఈ సందర్భంగా డాక్టర్ ఎమ్మెల్యే కృష్ణ మాట్లాడుతూ కాంగ్రెస్ పార్టీ పట్టణ అధ్యక్షుడిగా ఖాదర్ కొనసాగుతూ, పార్టీ అభివృద్ధికి నిరంతరాయంగా కృషి చేస్తున్నందుకు ఈ సందర్భంగా అభినందనలు తెలిపారు. రాబోయే రోజుల్లో మరిన్ని పదవులు అధిరోపించే విధంగా తమ వంతుగా తోడ్పాటు అందిస్తామని ఎమ్మెల్యే స్పష్టం చేశారు. అదేవిధంగా కాంగ్రెస్ యువ నాయకులు సీనియర్ నాయకులు జన్మదిన శుభాకాంక్షలు తెలిపారు.



విజయవంతమైన తైక్వాండో బెల్ట్ గ్రీడింగ్ టెస్ట్

- విద్యార్థులు జాతీయస్థాయిలో రాణించాలి

- జిల్లా క్రీడల అధికారి సీతారాములు నాయక్

నాగర్ కర్నూల్: ఆగస్టు 16 (ప్రజా జ్యోతి)

నాగర్ కర్నూల్ జిల్లా కేంద్రంలో ఆదివారం తైక్వాండో డో విద్యార్థులకు బెల్ట్ గ్రీడింగ్ టెస్ట్ నిర్వహించడం జరిగింది. ఈ సందర్భంగా విద్యార్థులు బెల్ట్ గ్రీడింగ్ టెస్టులో పంచెస్, కిక్స్, బ్లాక్స్, స్టాండ్స్ విభాగంలో ప్రతిభ కనబరిచి ద్రువపత్రాలు, బెల్టులు సాధించడం జరిగింది. కార్యక్రమానికి ముఖ్యఅతిథిగా యువజన నల క్రీడల శాఖ అధికారి (డో) సీతారాములు నాయక్ పాల్గొన్నారు. ఈ సందర్భంగా ఆయన మాట్లాడుతూ విద్యార్థులకు చదువుతోపాటు క్రీడలు చాలా అవసరమని తైక్వాండో నేర్పుకోవడం వల్ల సెల్ఫ్ డిఫెన్స్, తనను తాను రక్షించుకోవచ్చన్నారు. విద్యార్థులకు జిల్లాస్థాయిలో, రాష్ట్రస్థాయిలో, జాతీయస్థాయిలో రాణించడంతో క్రీడల కోటాలో విద్యార్థులకు రెండు శాతం జాబులు వచ్చే అవకాశాలు ఉంటాయి అన్నారు. కార్యక్రమంలో జిల్లా తైక్వాండో ప్రెసిడెంట్ డా.లయన్ తెప్ప శ్రీనివాస్, జనరల్ సెక్రెటరీ రవికుమార్, ట్రెజరర్ మాస్టర్ స్వాతి, విగ్గీష్, మణికంఠ, సిరిన్, విద్యార్థులు పాల్గొన్నారు.



మహిళ దారుణ హత్య!

- పరారిలో నిందితుడు

నాగర్ కర్నూల్ : ఆగస్టు 16 (ప్రజా జ్యోతి)

నాగర్ కర్నూల్ జిల్లా తాడూరు గ్రామ శివారులో శనివారం సాయంత్రం దారుణ హత్య జరిగింది. నగదు లావాదేవీల విషయంలో జరిగిన వివాదంలో తెలకపల్లి మండలం రాకొండకు చెందిన బంగారమ్మ (43) ను బొలెరో వాహనంతో ఢీ కొట్టి హత్య చేసినట్లు పోలీసులు తెలిపారు. తాడూర్ మండల కేంద్రానికి చెందిన భీమయ్యతో డబ్బుల లావాదేవీలు ఉన్నాయని డబ్బులు ఇవ్వాలని బంగారమ్మనిలదీయడంతో వివాదం జరిగినట్లు పేర్కొన్నారు. సంఘటన అనంతరం నిందితుడు భీమయ్య పరా లో ఉన్నాడని కేసు నమోదు చేసి దర్యాప్తు చేస్తున్నామని పోలీసులు తెలిపారు.



బహుజన చక్రవర్తి సర్దార్ సర్వాయి

- పాపన్న గౌడ్ విగ్రహవిష్కరణకు భారీ జన సమీకరణ

- ఉమ్మడి పాలమూరు నుంచి పెద్ద ఎత్తున తరలిరావాలి : గౌడ సంఘం అధ్యక్షులు ఆనంద్ కుమార్ గౌడ్

మహబూబ్ నగర్ ఆగస్టు 16 (ప్రజా జ్యోతి)

బ్యూరో :

హైదరాబాద్ ట్యాంక్ బండ్ పై ఈ నెల 18న ముఖ్యమంత్రి రేవంత్ రెడ్డి చేతుల మీదుగా జరగనున్న బహుజన చక్రవర్తి సర్దార్ సర్వాయి పాపన్న గౌడ్ విగ్రహవిష్కరణ కార్యక్రమానికి ఉమ్మడి పాలమూరు జిల్లా నుంచి బీసీ, గౌడ సామాజిక వర్గాల ప్రజలు పెద్ద ఎత్తున తరలివచ్చి విజయవంతం చేయాలని ఉమ్మడి జిల్లా గౌడ సంఘం అధ్యక్షులు, మాజీ మున్సిపల్ చైర్మన్ ఆనంద్ కుమార్ గౌడ్ పిలుపునిచ్చారు. ఆదివారం మహబూబ్ నగర్ జిల్లా కేంద్రంలోని కంఠమహేశ్వర, కాటమయ్య దేవాలయంలో నిర్వహించిన విలేజ్ కలెక్షన్ సమావేశంలో ఆయన మాట్లాడారు. సర్దార్ సర్వాయి పాపన్న గౌడ్ విగ్రహవిష్కరణ చారిత్రక ఘట్టమని పేర్కొంటూ, అన్ని గ్రామాల సొసైటీ సభ్యులు, టీఎఫ్ టీ లైసెన్సీదారులు, గీత కార్మికులు, గౌడ ఉద్యోగులు, రిటైర్డ్ ఉద్యోగులు, పెన్షనర్లు, గౌడ బంధువులు పెద్ద సంఖ్యలో తరలిరావాలని కోరారు. పాపన్న గౌడ్ పోరాట స్ఫూర్తిని ప్రజల్లోకి తీసుకెళ్లడంతో పాటు ఆయన ఆశయాలను భవిష్యత్ తరాలకు అందించాల్సిన బాధ్యత ప్రతి ఒక్కరిపై ఉందన్నారు. బడుగు, బలహీన వర్గాలకు అండగా నిలిచి, బహుజనులను ఏకం చేసి 21 కోటలను జయించి గోల్కొండను ఏలిన వీరుడిగా సర్దార్ సర్వాయి పాపన్న గౌడ్ చరిత్రలో నిలిచిపోయారని కొనియాడారు. విగ్రహవిష్కరణ కార్యక్రమానికి ప్రజలను సమీకరించడం, ప్రయాణ సౌకర్యాలు, ఇతర ఏర్పాట్లపై



సమావేశంలో చర్చించారు. ఈ నెల 18న జిల్లాలు, మండలాల్లో పాపన్న గౌడ్ జయంతి వేడుకలను ఘనంగా నిర్వహించిన అనంతరం మధ్యాహ్నం 12 గంటల నుంచి హైదరాబాద్ కు బయలుదేరి ట్యాంక్ బండ్ కు చేరుకోవాలని ఆనంద్ కుమార్ గౌడ్ విజ్ఞప్తి చేశారు. ఈ కార్యక్రమంలో సత్తూరు చంద్ర కుమార్ గౌడ్, వనపర్తి జిల్లా గౌడ సంఘం అధ్యక్షులు శ్రీనివాస్ గౌడ్, నాగర్ కర్నూల్ జిల్లా గౌడ సంఘం అధ్యక్షులు మల్లన్న గౌడ్, ఉద్యోగుల సంఘం అధ్యక్షులు వెంకటస్వామి గౌడ్, పెన్షనర్ల సంఘం అధ్యక్షులు సాయిల్ గౌడ్, గౌడ సంఘం నాయకులు రమేష్ గౌడ్, పవన్ కుమార్ గౌడ్, రాజయ్య గౌడ్, సాయిలు గౌడ్, రాజేంద్రప్రసాద్ గౌడ్, రాజ గౌడ్, రవీందర్ గౌడ్, ఫణిందర్ గౌడ్,



వెంకటయ్య గౌడ్, లిక్మీ నవీన్ గౌడ్, రామస్వామి గౌడ్, రమేష్ గౌడ్, పురుషోత్తం గౌడ్, తదితరులు

పాల్గొన్నారు.

నేటి నుండి మండల ప్రజావాణి - ఎంపీడీవో చెన్నమ్మ

నాగర్ కర్నూల్ : ఆగస్టు 16 (ప్రజా జ్యోతి)

ఇప్పటివరకు జిల్లాకే పరిమితమైన “ప్రజావాణి” కార్యక్రమాన్ని నేటి నుండి (సోమవారం) ప్రజల సమస్యల పరిష్కారం కోసం రాష్ట్ర ప్రభుత్వం ప్రతిష్టాత్మకంగా ‘మండల ప్రజావాణి’ కార్యక్రమాన్ని ప్రారంభించిందని ఎంపీడీవో చెన్నమ్మ ఆదివారం ఒక ప్రకటనలో తెలిపారు. మండల ప్రజలు తమ సమస్యలను మండల పరిషత్ కార్యాలయంలో ప్రతి సోమవారం నిర్వహించే “ప్రజావాణి” లోపరి ప్కారం చేసుకోవాలని ఎంపీడీవో తెలిపారు.



బైక్ డీ కొన్ని ఘటనలో వ్యక్తి మృతి

నాగర్ కర్నూల్ ఆగస్టు 16 (ప్రజా జ్యోతి)

నాగర్ కర్నూల్ జిల్లా బిజినేపల్లి మండలం మంగునూరు గ్రామం వద్ద శనివారం సాయంత్రం రోడ్డు ప్రమాదం జరిగింది. రెండు బైకులు డీ కొన్ని ఘటనలు మంగునూరు గ్రామానికి చెందిన శంకరయ్య మృతి చెందగా వెలుగొండ గ్రామానికి చెందిన బాల కృష్ణ తీవ్రంగా గాయపడడంతో జిల్లా ఆసుపత్రికి తరలించారు.



అశ్రునివాళి - విశ్రాంత ఉద్యోగి

పర్వతాలు మృతి

నాగర్ కర్నూల్ :: ఆగస్టు 16 (ప్రజా జ్యోతి)

నాగర్ కర్నూల్ జిల్లా కేంద్రానికి చెందిన విశ్రాంత సీనియర్ అసిస్టెంట్-సమాచార పౌర సంబంధాల శాఖ కె.పర్వతలు ఆదివారం సాయంత్రం తుదిశ్వాస వదిలారు. సోమవారం 17వ, తేది మధ్యాహ్నం 2:00 గంటలకు నాగర్ కర్నూల్ జిల్లా కేంద్రంలో అంత్యక్రియలు నిర్వహించనున్నట్లు కుటుంబ సభ్యులు తెలిపారు.



ముదిరాజ్ ముద్దు బిడ్డకు అభినందన వెల్లువ

-డాక్టర్.తెప్ప శ్రీనివాస్ కు ఘన సన్మానం -నిరుపేదల సేవకే జీవితం అంకితం -లయన్ డాక్టర్.తెప్ప శ్రీనివాస్

నాగర్ కర్నూల్: ఆగస్ట్ 16 (ప్రజా జ్యోతి)

ముదిరాజ్ ముద్దుబిడ్డ డాక్టర్.లయన్ తెప్ప శ్రీనివాస్ సమాజ సేవలో తనదైన ముద్ర వేస్తూ పేదలు, వృద్ధులు, వికలాంగులు, విద్యార్థులకు అండగా నిలుస్తున్న సందర్భంగా నాగర్ కర్నూల్ జిల్లా మత్స్య శాఖ ఆధ్వర్యంలో ఆదివారం ఘనంగా సన్మానించారు. సేవా ఫౌండేషన్ ఆధ్వర్యంలో ఆయన ఎన్నో సంవత్సరాలుగా వివిధ సామాజిక సేవ కార్యక్రమాలను స్వచ్ఛందంగా నిర్వహిస్తూ పేదలు, వృద్ధులు, వికలాంగులకు అవసరమైన సహాయం అందిస్తూ మానవతా దృక్పథాన్ని చాటుకుంటు అనేక ప్రాంతాల్లో అన్నదాన కార్యక్రమాల ద్వారా నిరుపేదలకు భోజన సదుపాయాలను కల్పిస్తూ, వృద్ధులకు వస్త్రాలు ఇతర సహకారాలు అందించి వారి పట్ల తనకు ఉన్న గౌరవాన్ని చాటుతున్నారు. విద్యార్థుల అభివృద్ధికి ప్రత్యేక శ్రద్ధ చూపుతూ విద్యా రంగంలోనూ సేవా కార్యక్రమాలు చేపడుతూ వారికి అండగా ఉంటు ముఖ్యంగా విద్యార్థులకు తెక్నాడో, కరాటీ వంటి మార్షల్ ఆర్ట్స్ లో ఉచిత శిక్షణ ఇస్తూ ప్రతిభ కలిగిన పేద విద్యార్థులను గుర్తించి వారికి

అవసరమైన ఉచిత శిక్షణ, ప్రోత్సాహం అందిస్తూ శిక్షణపొందిన పలువురు విద్యార్థులు జిల్లా స్థాయిలో ప్రతిభ కనబరిచి రాష్ట్ర స్థాయి పోటీలకు ఎంపిక కావడం విశేషం. విద్యార్థుల్లో ఆత్మవిశ్వాసం, క్రమశిక్షణ, ధైర్యం పెంపొందించేలా కృషి చేస్తూ లయన్స్ క్లబ్ ద్వారా కూడా అనేక సామాజిక సేవా కార్యక్రమాలను నిర్వహిస్తూ, రక్తదానం పట్ల ప్రజల్లో అవగాహన కల్పిస్తూ యువతను సేవ కార్యక్రమాల వైపు ప్రోత్సహిస్తున్నారు. ఆయన చేస్తున్న ఈ నిరంతర సేవలను గుర్తించిన గిన్నిస్ బుక్ ఆఫ్ రికార్డ్స్ సంస్థ ఆయనకు రెండుసార్లు గుర్తింపు ఇవ్వడం గర్వకారణమని, ఒక వ్యక్తి సామాజిక సేవ చేస్తూ విద్యార్థుల క్రీడా ప్రతిభను ప్రోత్సహించడం అభినందనీయమని, ప్రచారానికి కాకుండా సమాజ అభ్యున్నతికి తెప్ప శ్రీనివాస్ కొనసాగిస్తున్న కార్యక్రమాలు ప్రశంసనీయమని వక్తులు పేర్కొన్నారు. ముదిరాజు సమాజానికి చెందిన ముద్దుబిడ్డగా తెప్ప శ్రీనివాస్ చేస్తున్న సేవలు అందరికీ ఆదర్శంగా నిలుస్తున్నాయని నాయకులు కొనియాడారు. ఈ సందర్భంగా జిల్లా మత్స్యశాఖ అభివృద్ధి చైర్మన్ వాకిటి ఆంజ



నేయులు, కేసరి సముద్రం కార్యదర్శి చాపల వెంకటయ్య, డైరెక్టర్ వసువుల లక్ష్మయ్య, తవిటి నిరంజన్, జనార్దన్, సోపురి యాదయ్య, కనక సత్యం, కనక శివలు లయన్స్ తెప్ప శ్రీనివాస్ ను ఘనంగా సత్కరించారు. అనంతరం శ్రీనివాస్ మాట్లాడుతూ సేవా కార్యక్రమాలకు గుర్తింపు లభించడం మరింత ఉత్సాహాన్ని ఇస్తుందని, భవిష్యత్తులో పేదలు,

విద్యార్థులు, వృద్ధులు, వికలాంగులకు తన సేవలు కొనసాగిస్తానని అన్నారు. ఈ కార్యక్రమంలో కేసరి సముద్రం అధ్యక్షుడు ఉమ్మడి మహబూబ్ నగర్ ముదిరాజ్ మహా సభ అధ్యక్షుడు తెప్ప తిరుపతయ్య, నాగసముద్రం అధ్యక్షుడు యానమోని తిరుపతయ్య తదితరులు పాల్గొన్నారు.

SDPI నారాయణపేట్ జిల్లా కమిటీ ఏర్పాటు

నారాయణపేట ప్రతినీధి ఆగస్టు 16

(ప్రజా జ్యోతి)

సోషల్ డెమోక్రటిక్ పార్టీ ఆఫ్ ఇండియా (సాబ్డీఎం) తెలంగాణలో పార్టీ సంస్థాగత నిర్మాణాన్ని మరింత బలోపేతం చేయడంతో పాటు క్షేత్రస్థాయిలో పార్టీ కార్యకలాపాలను విస్తరించే దిశగా మరో ముఖ్యమైన అడుగు వేసింది. ఇందులో భాగంగా నారాయణపేట్ జిల్లా కమిటీని ఏర్పాటు చేసింది. నూతనంగా ఎన్నికైన జిల్లా పదాధికారులు షేక్ ఫయాజ్ అలీ జిల్లా అధ్యక్షుడు సయ్యద్ యూనస్ ఖాద్రి ఉపాధ్యక్షుడు అబ్దుల్ ఖాలిఖ్ తాదేపత్రి ఉటూర్ జనరల్ సెక్రటరీ మొహమ్మద్ ఆసిఫ్ జనరల్ అర్గనైజర్ మొహమ్మద్ నవాజ్ ఉల్ హక్ ఉటూర్ కార్యదర్శి మొహమ్మద్ తఖీ కార్యదర్శి అబ్దుల్ ఖాలిఖ్ ఉటూర్ కోశాధికారి జిల్లా వర్కింగ్ కమిటీ సభ్యులు మొహమ్మద్ షహీద్ ఉద్దీన్ బాబర్ మొహమ్మద్ ముక్తదీన్ ఉటూర్ ఫయాజ్ ఖుర్రీ అబ్దుల్ జబ్బార్ ఖుర్రీ నారాయణపేట్ జిల్లా కమిటీ ఏర్పాటు కార్యక్రమం తెలంగాణ రాష్ట్ర అధ్యక్షులు సయ్యద్ మన్సూర్ షా, రాష్ట్ర జనరల్ సెక్రటరీ అఫాన్ అల్ కోమాన్, మౌలానా



అబ్దుస్సమద్, రాష్ట్ర కార్యదర్శి మొహమ్మద్ జమీల్ ఉద్దీన్, రాష్ట్ర వర్కింగ్ కమిటీ సభ్యులు షేక్ సాజిద్ మరియు అడ్వకేట్ మొహమ్మద్ ఆబిద్ సమక్షంలో నిర్వహించబడింది. నారాయణపేట్ జిల్లా కమిటీ ఏర్పాటు తెలంగాణలో సాబ్డీఎం సంస్థాగత నెట్వర్క్ మరింత బలోపేతం చేయడంతో పాటు ప్రజా మరియు క్షేత్రస్థాయిలో పార్టీ



కార్యకలాపాలను విస్తరించేందుకు మరో ముఖ్యమైన ముందడుగు. తెలంగాణలో మరింత బలమైన, క్రమబద్ధమైన మరియు చురుకైన సాబ్డీఎం నిర్మాణం వైపు మరో కొత్త అడుగు.